

محترم پروفیسر میاں انعام الرحمن مدظلوم و معنا اللہ کم

السلام علیکم و رحمۃ اللہ و برکاتہ۔ الحمد للہ علی کل حال

آپ کا فکر انگیز مقالہ ”ارضی نظام کی آسمانی رمز“، ماہنامہ الشریعہ، گجرانوالہ کے جنوری افروری ۲۰۰۲ کے شمارے میں نظر سے گزار۔ ذاتی طور پر میں اس بیش بہا تجویاتی تحریر کے لیے تہہ دل سے شکر گزار ہوں۔ اس سلسلے میں بعض باتیں عرض کرنی ہیں جنہیں میں بلکم وکاست، گوئی خصوصی، عرض کی دے رہا ہوں، لیکن آگے بڑھنے سے پہلے ایک بات کا یقین دلانا چاہتا ہوں کہ اس میں تقدیم کا کوئی پہلو ہرگز نہیں۔ یوں بھی آپ ایک ذی وقار معلم ہیں اور معلم کا وقار، معلم انسانیت ﷺ کے فرمان کے مطابق بہت بُرا مقام رکھتا ہے۔

ہم ایک علم دشمن، ہنر گریز، فن بیزار، تحقیق نا آشنا مگر جہل خود سند ملت ہیں۔ ہمارا اجتماعی جہل اب مستند ترین ہے۔ ملی فضائے بسیط پر طاری و ساری اس مایوسی کے اندر ہیاروں میں اگر کہیں سے بھی امید کی کوئی کرن نظر آ جاتی ہے تو امید و بیم کی کمکش میں سانس کچھ تیزی چلنگلتی ہے۔ فکر و نظر کی یہ جاں بخش روشنیاں کچھ اشریعہ ہی میں نظر آتی ہیں۔ عرصہ ہوا، دینی اداروں کے جرائد کو چھونے سے بھی تو بہ کر رکھی تھی کہ ان میں سوائے بھس کے کچھ نہیں ہوتا۔ اللہ تبارک و تعالیٰ اس مردقلندر، جناب زاہد الرشدی سلمہم اللہ کو سلامت رکھیں جن کی جرات رندانہ نے اس رسالہ کا ”فورم“ قائم کیا۔ میں آپ کے مضمون کے لیے اور اسی بنا پر اشریعہ کی ندرت فکر کے لیے اللہ تعالیٰ کا اور آپ حضرات کا شکر گزار ہوں۔ میں کون ہوں، اس وضاحت کی کم از کم فی الحال فوری ضرورت لاحق نہیں۔ آپ کے در پر یہ دستک تو ملت کے ایک فرد کی طرف سے کچھ معمروضات پیش کرنے کے لیے ہے۔

آپ کا یہ تجویاتی مضمون حقائق کا مرقع ہے اور اپنی طرز کا نادر بھی۔ لیکن اس کی زبان اور اس کی انشا پر کاملاً اگر یہی طرز نگارش کی چھاپ ہے۔ اس قسم کے تجویاتی مضامین کی آج کے دور میں بے حد ضرورت ہے لیکن یہ حقیقت اپنی جگہ ہے کہ وہ دینی درس گاہوں سے فارغ طبقة ہو کر کا جزا اور یونیورسٹیز کا، علم کے اس بجز خارکی غواصی تو کیا کر پائے، کنارے کنارے بھی نہیں شناوری کر سکے گا۔ ذاتی طور پر چونکہ یہ بندہ عاجزوں بے نوائی زبانوں سے علاقہ رکھتا ہے، اس مضمون سے نہ صرف بہرہ و رہوا بلکہ اس دھنک نے آنسوؤں کے تاردا من میں بھر دیے۔ اللہ آپ کو خوش رکھ۔ آمین۔ لیکن میں نہایت عاجزی سے التماں کروں گا کہ اس پر غور فرمایا جائے کہ آپ کی انسانیسی ہو کہ ہمارے دینی مدارس کے اس انتہا استفادہ کر سکیں۔ ساتھ ساتھ جدید تعلیم یافتہ طبقہ بھی۔

آپ جدید علوم سے، خاص طور پر جدید علم سیاست، معاشرتی علوم، نفسیات اور علم تاریخ کے ابواب میں خاص طور

پڑھوت مند ہیں۔ ادب و شاعری کے میدانوں کے شہسوار ہیں۔ میں عمر کی اڑسٹھیڑھیاں طے کرچکا ہوں۔ جدید و قدیم علوم کے نامور قسم کے حاملین سے واسطہ رہتا ہے۔ میں اس تھی دامن ملت کا فرد ہوں۔ گھوڑا اور میدان ہر دو کو دیکھا اور پرکھا ہے۔ بس اتنا ہی عرض کروں گا کہ کچھ نہ کہنا بہتر ہے کیونکہ ہونٹ بھی اپنے ہیں اور دانت بھی اپنے ہیں۔

میری گزارش ہے کہ اپنی تحریر کو بالخصوص ہمارے علماء کو سامنے رکھ کر لکھیے۔ اس طبقے کو ۹۵ فیصد حضرات اردو ادب سے قطبی نامبلد ہیں۔ آپ ذرا ان کی تصنیفات ہی دیکھ لیں۔ گھر کی بولی میں فارسی کے رستے ختم اور عربی کے گومڑا مک دینے کو اردو نہیں کہا جا سکتا۔ جدید علوم سے یہ حضرات اس وحشت کی حد تک نامبلد ہیں کہ ان کتابوں کو چھو بھی لیں تو انہیں ڈھنی احتلام ہو جاتا ہے، جبکہ جدید طبقہ ۔۔۔ جی ہاں، اس عاجز سے ملنے کئی پی انج ڈی حضرات بھی آتے ہیں ۔۔۔ مطالعہ سے بے بہرہ، انگریزی ایسی کہ انگریز اپنی قبر میں بے چین ہو جائے، اور اردو! میرا خاموش رہنا بہتر ہے۔ مگر ان حضرات پر کیا دش؟ ہم نے دونلوں سے پڑھایا کیا ہے؟

تلash ذات، ثقافتی اپج، ظرافت بطور قدر، حضوری، یہ معاشرے کی تشکیل کے وہ عناصر ہیں جن کے ذکر سے قرآن کریم اور حدیث مبارک کا دفتر بھرا پڑا ہے۔ تاریخ کا شعور سب سے بڑی بات ہے۔ قرآن کریم تو ہے ہی تاریخ عروج وزوال امام اور قانون عروج وزوال امام۔ آپ کا مضمون پڑھتے ہوئے عرب پروفیسر محمد عثمان نجاتی کی عربی تصنیف ”القرآن علم النفس“ اور ”الحدیث البوی و علم النفس“ کے مندرجات کارواں درکارواں یادوں کے افق سے گزرنے لگے۔

دنیا میں جہاں کہیں جمال نظر آتا ہے، میاں جی جان کا نبات ط سیاں ﷺ کے جمال جہاں آ را کا صدقہ ہے۔ آپ کا مضمون آپ کی جمالیاتی حس کے اعلیٰ وارفع ہونے کا نماز ہے۔ میاں جی سیاں ﷺ کی حکم ہے: ”کلموا

الناس على قدر عقولهم“ (Talk to the people on their level of intelligence.) اس لیے اگر آپ ان تجزیاتی نکات کو، نوبت بnobت، علماء کو اور جدید طبقہ کو سامنے رکھ کر دو بارہ لیکن نئے مضامین کے روپ میں لکھیں اور سبک و سلیمانی مثالیں، بطور توضیح، دے دیا کریں تو مجھے یقین ہے کہ ہر قاری کی فکر میں نئے دریچے کھلیں گے۔ صدیاں گزریں، من جیسی الملت ہماری فکر کے در تھے کچھ یوں بند ہیں کہ پچھلا سر ما یہ بھی کافی اور پچھوندا آسودہ ہے (آسودہ تو معمولی بات ہے)۔ جہاں تازہ کی افکار تازہ سے ہے نمود کتنا سچ ہے۔

آنکھیں سوکھی ہوئی ندیاں ہو گئیں اور طوفان بدستور آتے رہے

کے مصدق، دل میں خن ہاے گفتگی کا ایک طوفان برپا ہے، لیکن میں نے اپنے ذہن و دل اور قلم کو اس پر راضی کر لیا ہے کہ وہ مندرجہ بالا گزارش پر ہی اتفاکر لیں۔ آخر میں، مجھے یقین ہے کہ آپ اس تحریر کو تقدیم پر محول نہیں فرمائیں گے۔ اللہ تعالیٰ آپ کی فکر و نظر کو بلندیاں عطا فرماتا رہے۔ آمین

فقط والسلام۔ العبد العاجز

سید عباد الدین قادری

گلشن معمار۔ کراچی